

Brussell, 2 ta' Marzu 2020
(OR. en)

6186/20
ADD 1
LIMITE
PV CONS 8
ECOFIN 92

ABBOZZ TA' MINUTI
KUNSILL TAL-UNJONI EWROPEA
(Affarijiet Ekonomiċi u Finanzjarji)
18 ta' Frar 2020

WERREJ

Pàġna

Attivitajiet mhux leġislattivi

4.	Semestru Ewropew 2020	3
a)	Konklużjonijiet dwar l-istrateġija annwali għat-tkabbir sostenibbli 2020	
b)	Konklużjonijiet dwar ir-rapport dwar il-mekkanizmu ta' twissija 2020	
c)	Rakkomandazzjoni dwar il-politika ekonomika taż-żona tal-euro	
5.	Rieżami tal-governanza ekonomika - Komunikazzjoni tal-Kummissjoni	3
6.	Thejjija għal-laqgħat tal-G20 fi Frar (20-23 ta' Frar 2020)	3
	Termini ta' Referenza tal-UE tal-G20	
7.	Rakkomandazzjoni dwar il-kwittanza li għandha tingħata lill-Kummissjoni fir-rigward tal-implimentazzjoni tal-baġit għall-2018.....	4
8.	Konklużjonijiet dwar il-linji gwida baġitarji għall-2021	4
9.	Affarijiet oħra	4
	ANNEX - Dikjarazzjonijiet għall-minuti tal-Kunsill	5-9

Attivitajiet mhux leġislattivi

4. **Semestru Ewropew 2020**
- a) **Konkluzjonijiet dwar l-istrategija annwali ghat-
tkabbir sostenibbli 2020** 5819/20
Adozzjoni
- b) **Konkluzjonijiet dwar ir-rapport dwar il-mekkaniżmu
ta' twissija 2020** 5821/20
Adozzjoni 5822/20 + ADD 1
- c) **Rakkomandazzjoni dwar il-politika ekonomika taż-
żona tal-euro** 5687/20
Approvazzjoni

Il-Kunsill adotta Konkluzjonijiet tal-Kunsill dwar l-istrategija annwali tat-tkabbir sostenibbli għall-2020 u r-rapport tal-2020 dwar il-mekkaniżmu ta' twissija, u approva abbozz ta' Rakkomandazzjoni tal-Kunsill dwar il-politika ekonomika taż-żona tal-euro u nota ta' spjegazzjoni li takkumpanja r-rakkomandazzjoni tal-Kunsill dwar il-politika ekonomika taż-żona tal-euro.

Malta pprezentat dikjarazzjoni, kif tinsab fl-Anness (paġna 5).

5. **Rieżami tal-governanza ekonomika - Komunikazzjoni tal-
Kummissjoni** 5817/20 + ADD 1-2
Prezentazzjoni mill-Kummissjoni

Il-Kummissjoni għamlet prezentazzjoni tal-Komunikazzjoni tagħha dwar ir-reviżjoni tal-Governanza Ekonomika.

6. **Thejjija għal-laqgħat tal-G20 fi Frar (20-23 ta' Frar 2020)** 5892/20
Termini ta' Referenza tal-UE tal-G20
Approvazzjoni

Il-Kunsill approva t-Termini ta' Referenza tal-UE għall-G20 għal-laqgħat li ġejjin tal-Ministri għall-Finanzi tal-G20 u l-Gvernaturi tal-Banek Ċentrali u d-Deputati tagħhom f'Riyadh (20-23 ta' Frar).

7. **Rakkomandazzjoni dwar il-kwittanza li ghandha tinghata lill-Kummissjoni fir-rigward tal-implimentazzjoni tal-baġit għall-2018** 5760/1/20 REV 1 + COR 1
Adozzjoni 5760/20 ADD 1 + ADD 1 COR 1

Il-Kunsill adotta r-rakkomandazzjoni dwar il-kwittanza li ghandha tinghata lill-Kummissjoni fir-rigward tal-implimentazzjoni tal-baġit ġenerali għall-Unjoni Ewropea għas-sena finanzjarja 2018, bin-Netherlands tivvota kontra u l-Iżvezja tastjeni.

L-Iżvezja u n-Netherlands ipprezentaw dikjarazzjoni, kif tinsab fl-Anness (paġna 6).

8. **Konklużjonijiet dwar il-linji gwida baġitarji għall-2021** 5759/20
Adozzjoni

Il-Kunsill adotta konklużjonijiet li jistabbilixxu l-prijoritajiet tiegħu għall-baġit tal-Unjoni għas-sena 2021 (dokument 6092/20). Il-konklużjonijiet ser jintbagħtu lill-istituzzjonijiet kollha tal-Unjoni u ser jintużaw bħala punt ta' referenza għan-negozjati li ġejjin dwar il-baġit mal-Parlament Ewropew.

9. **Affarijiet ohra**

Il-Kummissjoni infurmat dwar l-adozzjoni ta' rapport skont l-Artikolu 126(3) li jirrieżamina l-konformità tar-Rumanija mal-kriterju tad-defiċit.

Dikjarazzjonijiet għall-punti "B" mhux leġislattivi li jinsabu fid-dokument 5855/1/20 REV 1

Rigward punt "B" **Semestru Ewropew 2020**
4: **c) Rakkomandazzjoni dwar il-politika ekonomika taż-żona tal-euro**
 Approvazzjoni

DIKJARAZZJONI MINN MALTA

"Ahna nappoġġaw il-hidma tal-UE u tal-OECD fit-tnaqqis tal-evitar tat-taxxa u l-ippjanar aggressiv tat-taxxa;

Ahna nappoġġaw ukoll is-sejba ta' soluzzjoni bbażata fuq kunsens fl-OECD IF dwar il-BEPS fir-rigward tar-riformi tat-taxxa internazzjonali li għaddejjin bħalissa dwar id-diġitalizzazzjoni tal-ekonomija;

Madankollu ahna ninsabu mhassba li l-formulazzjoni użata fir-Rakkomandazzjoni EAR 2 ta' din is-sena tmur lil hinn mill-parametri magħrufa fit-tassazzjoni internazzjonali;

Malta hija tal-fehma li l-kliem li hemm fiha ("... ġirja lejn l-aktar livell baxx...") huwa ambigwu fin-natura tiegħu u donnu jimplika li livelli aktar baxxi ta' tassazzjoni huma fihom infushom dannużi jew abbużivi;

Malta ma taqbilx ma' din il-fehma. Malta hija tal-fehma li l-kompetizzjoni fil-qasam tat-taxxa hija ta' thassib biss jekk tkun ta' "hsara" fin-natura tagħha, li l-parametri tagħha jiġu identifikati fil-hidma tal-UE u dik internazzjonali dwar prattiki tat-taxxa dannużi;

Ta' min ifakkar ukoll li l-iffissar ta' livelli ta' tassazzjoni huwa aspett inerenti tas-sovranià ta' pajjiż;

It-thassib tagħna dwar dak li t-tali dikjarazzjoni fir-Rakkomandazzjoni 2 hija maħsuba li tfisser fil-prattika (bil-ħsieb li tali Rakkomandazzjoni tiġi indirizzata) ma ġiex indirizzat qabel l-adozzjoni tagħha;

Ir-Rakkomandazzjoni tal-EAR hija prematura minħabba l-approċċ ta' "bla preġudizzju" li ġie adottat għall-hidma li għaddejja bħalissa fil-Qafas Inkluziv dwar il-BEPS;

Konsegwentement, Malta qed tastjeni milli tadotta din ir-Rakkomandazzjoni tal-Kunsill."

DIKJARAZZJONI KONGUNTA MILL-IŻVEZJA U N-NETHERLANDS
dwar il-kwittanza tal-baġit tal-UE Għall-2018:

"B'referenza għal:

- ir-rapport annwali tal-Qorti Ewropea tal-Awdituri dwar l-implimentazzjoni tal-baġit tal-UE fir-rigward tas-sena finanzjarja 2018;
- il-kwittanza li ghandha tinghata lill-Kummissjoni fir-rigward tal-implimentazzjoni tal-baġit tal-UE għall-2018;
- ir-Rakkomandazzjoni tal-Kunsill dwar il-kwittanza li ghandha tinghata lill-Kummissjoni fir-rigward tal-implimentazzjoni tal-baġit ġenerali tal-Unjoni Ewropea għas-sena finanzjarja 2018;

L-Iżvezja u n-Netherlands:

Jiddispijacihom li l-livell stmat ta' żball irrappurtat mill-Qorti għadu oghla mil-livell limitu ta' materjalità ta' 2 % u fl-2018 żdied meta mqabbel mal-2017, minn 2.4 % għal 2.6 %;

Jiddispijacihom li għall-25 sena konsekuttiva, il-Qorti Ewropea tal-Awdituri ma setgħetx taghti Dikjarazzjoni ta' Assigurazzjoni mhux kwalifikata dwar il-baġit tal-UE fl-intier tiegħu u li r-rata ta' żball għall-infiq għadha oghla mil-livell limitu accettabbli ta' 2 %;

Jiddispijacihom li, għal snin sħaħ, l-implimentazzjoni tal-baġit tal-UE mhix skont l-istandards li ntlahaq qbil dwarhom. Ma nistgħux infahhru t-titjib marginali f'xi oqsma, filwaqt li somma kbira tal-baġit tal-UE għadha suxxettibbli għal livelli għolja ta' żbalji;

Jenfasizzaw id-differenza bejn il-livell stmat ta' żbalji għall-pagamenti ta' rimborzi (4,5 %) u l-infiq ibbażat fuq drittijiet (taħt 2 %) u jenfasizzaw li t-tnaqqis fir-rati ta' żbalji għall-pagamenti ta' rimborzi għandu jkun l-ewwel prijorità. Id-differenza kbira fir-rati ta' żbalji tenfasizza l-bżonn ta' riforma fil-ġestjoni tal-baġit tal-UE, inkluż bl-implimentazzjoni ta' inqas regoli ta' finanzjament kumplessi u billi ssir aktar konċentrazzjoni fuq ir-riżultati;

Jinsabu mhassba dwar in-nuqqasijiet tal-awtoritajiet tal-awditjar li nstabu mill-Qorti. Il-hidma tal-awtoritajiet tal-awditjar għandha rwol kruċjali fl-iżgurar tar-regolarità tal-infiq finanzjarju. Għalhekk, inheggu lill-atturi kollha involuti fil-ġestjoni u l-kontroll tal-implimentazzjoni tal-baġit tal-UE biex itejbu aktar il-hidma tagħhom sabiex jiksbu, flimkien mas-simplifikazzjoni tar-regoli ta' finanzjament u l-proċeduri ta' implimentazzjoni kemm fil-livell tal-UE kif ukoll fl-Istati Membri, impatt pożittiv fuq il-livell stmat ta' żball;

Jiddispijaci hom li l-livell stmat ta' żball irrappurtat mill-Qorti fil-qasam ta' koeżjoni żdied b'mod sinifikanti minn 3.0 % is-sena l-oħra għal 5.0 % din is-sena u jibqa' 'l fuq sew mil-livell limitu ta' materjalità ta' 2.0 %. Ahna ninnotaw li l-infiq awditjat żdied minn EUR 8,0 biljun fl-2017 għal EUR 23,6 biljun fl-2018. Madankollu, peress li r-riskju ta' żball huwa għoli għal dan is-sugġett ta' infiq, l-ammont jidher relattivament baxx fir-rigward tal-livell totali ta' pagamenti ta' EUR 54,5 biljun u jista' jżdied abbażi ta' analiżi tar-riskju;

Iheggu lill-Kummissjoni tkompli bl-isforzi li żżid il-koncentrazzjoni fuq ir-riżultati u l-ġestjoni bbażata fuq ir-riżultati. Sabiex jiġu żgurati l-fiduċja u l-leġittimità, huwa essenzjali li l-baġit tal-UE jagħti, b'mod effiċjenti, valur reali liċ-ċittadini tal-UE. Id-diskussjonijiet li għaddejjin dwar il-QFP jehtieġ li jqisu kif il-baġit tal-UE jista' jerga' jitfassal biex jappoġġa aħjar il-prijoritajiet politiċi b'mod ġenerali, jiġġenera riżultati u jirreaġixxi għall-isfidi mhux previsti;

Iheggu bis-shiħ lill-Kummissjoni u lill-Istati Membri jidentifikaw aktar opportunitajiet biex jissimplifikaw ir-regoli u l-qafas regolatorju kumplessi li jirregolaw is-sistemi ta' nfik u twettiq tal-baġit tal-UE għal ġestjoni kondiviża sabiex titjieb il-konformità, kif ukoll biex l-enfasi tkun fuq il-kontrolli tal-ewwel livell bil-għan li l-hlasijiet isiru b'mod korrett mill-ewwel. Regolamentazzjoni aktar sempliċi, aktar trasparenti u aktar prevedibbli hija essenzjali biex tkun żgurata l-ġestjoni effettiva u korretta tal-fondi tal-UE;

Jistiednu lill-Kummissjoni u l-Istati Membri iżidu l-isforzi għall-promozzjoni tat-trasparenza u l-affidabbiltà tal-awditi, fid-dawl tal-iżviluppi bil-għan tal-applikazzjoni tal-prinċipju tad-dipendenza trasversali; u biex ir-rapporti annwali ta' kontroll tal-Istati Membri jkunu disponibbli għall-pubbliku."

**Rigward il-punt
"A" nru 1:**

Konklużjonijiet dwar il-lista riveduta tal-UE ta' ġurisdizzjonijiet li ma jikkoooperawx għal finijiet ta' taxxa

Adozzjoni

DIKJARAZZJONI MILL-ĠERMANJA APPOĠĠATA MILL-AWSTRIJA

"Fi spirtu ta' kompromess, il-Ġermanja taċċetta s-soluzzjoni proposta li t-Turkija tingħata estensjoni, sal-31 ta' Diċembru 2020, tad-data ta' skadenza biex tissodisfa l-kriterju 1.1 fir-rigward tal-lista tal-UE ta' ġurisdizzjonijiet li ma jikkoooperawx għal finijiet ta' taxxa.

Nistennew li t-Turkija tagħti bidu għall-iskambju awtomatiku ta' informazzjoni dwar kontijiet finanzjarji mal-Istati Membri kollha f'konformità mal-Istandard Komuni għar-Rappurtar (SKR) sal-31 ta' Diċembru 2020, u b'hekk tikkonforma mal-impenn tagħha, kif stabbilit fis-SKR, li tiskambja informazzjoni dwar kontijiet finanzjarji mas-Shab Adatti Interessati kollha."

DIKJARAZZJONI MILL-AWSTRIJA

"Rigward il-Konklużjonijiet tal-Kunsill dwar il-lista riveduta tal-UE ta' ġurisdizzjonijiet li ma jikkoooperawx għal finijiet ta' taxxa, dwar il-punt 10 a) fir-rigward tat-Turkija, l-Awstrija tqis li "l-istabbiliment ta' arrangamenti għall-implimentazzjoni effettiva tal-iskambju awtomatiku ta' informazzjoni" tfisser li ser jibda skambju awtomatiku attwali ta' informazzjoni mal-Istati Membri kollha sa mhux aktar tard mill-bidu tal-2021."

**Rigward il-punt
"A" nru 5:**

Ftehim bejn l-UE u l-Ġappun dwar il-PNR: Deċiżjoni tal-Kunsill li tawtorizza l-ftuh ta' negozjati

Adozzjoni

DIKJARAZZJONI MILL-IRLANDA

"Id-delegazzjoni Irlandiża tinnota li huwa maħsub li l-Coreper/il-Kunsill ser jieħu deċiżjoni li tawtorizza l-ftuh ta' negozjati għal Ftehim bejn l-Unjoni Ewropea u l-Ġappun għat-trasferiment u l-użu tar-Reġistru tal-Ismijiet tal-Passiġġieri f'inqas minn tliet xhur wara l-preżentazzjoni ta' din id-deċiżjoni proposta lill-Kunsill.

F'dawn iċ-ċirkostanzi eċċezzjonali, konxja mill-importanza tad-Deċiżjoni tal-Kunsill proposta u filwaqt li tagħraf il-ħtieġa li din tkun tista' tiġi adottata malajr, id-delegazzjoni Irlandiża mhux ser tinsisti, f'dan il-każ, fuq id-dritt tagħha li jkollha tliet xhur li fihom teżerċita l-għażla tal-Irlanda li tinnotifika lill-President tal-Kunsill bix-xewqa tagħha li tipparteċipa fl-adozzjoni u l-applikazzjoni tad-Deċiżjoni tal-Kunsill proposta f'konformità mad-dispożizzjonijiet tal-Artikolu 3 tal-Protokoll 21 dwar il-Pożizzjoni tar-Renju Unit u l-Irlanda fir-rigward tal-ispazju ta' Libertà, Sigurtà u Ġustizzja, anness mat-Trattat dwar l-Unjoni Ewropea u mat-Trattat dwar il-Funzjonament tal-Unjoni Ewropea."

DIKJARAZZJONI MILL-KUMMISSJONI

"Il-Kummissjoni ma tqisx li hu mehtieg li Deċiżjoni tal-Kunsill li tawtorizza l-ftuh ta' negozjati tindika bażi legali sostantiva."
